



கலைஞர்
100
1924 - 2023

மூரசலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம் : 10.8.1942 - முரசு : 81 - ஒலி : 322 - திருவள்ளூர் ஆண்டு 2054 - ஆனி 17 - ஞாயிற்றுக்கிழமை 02 ஜூலை 2023 - கோவை ★ 8 பக்கங்கள் Established : 10.8.1942 - Volume : 81 - Issue 322 : Thiruvallur Year - 2054 - Aani 17 - Sunday 02 July 2023 - Kovai ★ 8 Pages ₹ 5.00

முதலமைச்சரின் பரிந்துரையில்லாமல் அமைச்சர் செந்தில் பாலாஜியை நீக்கியது

சட்ட விரோதம் - வரம்பு மீறிய செயல்!

சென்னை, ஜூலை 2 - முதல்வர் மு.க.ஸ்டாலின் அவர்கள், தமிழ்நாடு ஆளுநர் ஆர்.என். ரவிக்கு எழுதிய பதில் கடிதத்தில், முதலமைச்சரின் பரிந்துரையில்லாமல் அமைச்சர் செந்தில் பாலாஜியை நீக்கியது சட்ட விரோதம் என்றும், வரம்பு மீறிய செயல் என்றும், ஆணித்தரமாக குறிப்பிட்டுள்ளார்.

தமிழ்நாடு ஆளுநர் ஆர்.என்.ரவிக்கு முதல்வர் மு.க.ஸ்டாலின் அவர்கள் எழுதியுள்ள பதில் கடிதம் வருமாறு: -

வணக்கம்.

எனக்கு 29.06.2023 தேதியிட்டு, வி.செந்தில் பாலாஜியை எனது அமைச்சரவையில் இருந்து டிஸ்டிங் செய்வதாக தெரிவிக்கப்பட்ட உங்களது கடிதங்களில் ஒன்று இரவு 7.00 மணிக்கு கிடைத்தது. அதே நாளில் இரவு 11.45 மணிக்கு தற்காலிகமாக அதை நிறுத்தி வைக்கப்பட்டதாக சொல்லப்பட்ட மற்றொரு கடிதமும் எனக்கு கிடைத்தது. உங்கள் கடிதங்கள் முற்றிலும் புறக்கணிக்கப்பட வேண்டியவை என்றாலும், இந்தப் பிரச்சினையில் உள்ளடங்கிய உண்மைகள் மற்றும் சட்டம் ஆகிய இரண்டையும் தெளிவுபடுத்துவதற்காக இக்கடிதத்தை நான் உங்களுக்கு எழுதுகிறேன்.

சட்ட ஆலோசனை பெறாமல்

எடுத்த முடிவு சரியா?

முதலாவதாக, அந்த இரண்டு கடிதங்களில் உள்ளவை குறித்து முதலமைச்சர் மற்றும் அமைச்சரவை சார்பாக எவ்வித உதவியும், ஆலோசனையும் கேட்கப்படவில்லை அல்லது அளிக்கப்படவில்லை என்பதை பதிவு செய்கிறேன். இரண்டாவதாக, அரசமைப்பு எந்திரத்தின் சீர்குலைவு, மறைமுக அச்சுறுத்தல் போன்ற வலுவான வார்த்தைகளைக் குறிப்பிட்ட முதல் கடிதத்தை நீங்கள் வெளியிட்ட சில மணிநேரங்களில், அரசு தலைமை வழக்குரைஞரின் கருத்தைக் கேட்பதற்காக அதைத் திரும்பப் பெற்றீர்கள். இது போன்ற முக்கியமான முடிவை எடுப்பதற்கு முன்பு நீங்கள் தக்க சட்ட ஆலோசனைகளைப் பெறவில்லை என்பதையே அது காட்டுகிறது. உள்துறை அமைச்சரின் தலையீடு இந்த விவகாரத்தில் சட்டக் கருத்தைப் பெற உங்களை வழிநடத்தியது என்ற நிலை, நீங்கள் இந்திய அரசியலமைப்புச் சட்டத்தை கவனத்தில் கொள்ளாமல் அவசரமாக அவசரமாக செயல்பட்டுள்ளீர்கள் என்பதையே காட்டுகிறது. நான், எனது அமைச்சரவை மற்றும்

ஆளுநர் ரவிக்கு முதல்வர் மு.க.ஸ்டாலின் பதில் கடிதம்!



கடிதத்தை நீங்கள் படித்திருந்தால், 31.05.2023 தேதி பிட்டு உங்கள் முந்தைய கடிதத்திற்கு எனது பதிலை படித்திருந்தால்,

- விசாரணையை எதிர்கொள்ளும் ஒரு நபருக்கும்
- குற்றச்சாட்டுக்கு உள்ளாக்கப்பட்ட நபருக்கும்
- நீதிமன்றத்தால் குற்றவாளி என அறிவிக்கப்பட்ட ஒரு நபருக்கும்

உள்ள வித்தியாசத்தை நான் தெளிவாகக் கூறியிருப்பதை நீங்கள் கவனித்திருப்பீர்கள்.

ஏதேனும் குற்றங்களுக்காகவும், அத்தகைய தண்டனை மற்றும்/அல்லது இந்தத் தீர்ப்பு அறிவிக்கப்பட்ட பிறகு, சட்டத்தின் 8வது பிரிவின் துணைப் பிரிவுகள் (1), (2) மற்றும் (3) இல் குறிப்பிடப்பட்டுள்ள தகுதியின்மை மூலம் தண்டனை அளிக்கப்படுகிறது. அந்த நிலையில் நாடாளுமன்ற அல்லது மாநில சட்டமன்ற உறுப்பினர் மீதான வழக்கில் சட்டப் பிரிவு 8 இன் துணைப்பிரிவு (4) மூலம் அவர்கள் காப்பாற்றப்பட மாட்டார் என்ற தீர்ப்பு அளிக்கப்பட்டாலும், அதற்கு

அரசியல் சட்டத்தை மதிக்காமல் அடாவடி செய்யவா ஆளுநர் பதவி?

லில்லி தாமஸ் மற்றும் யூனியன் ஆப் இந்தியா, (2013) பிரிவு 7 உட்பிரிவு 653 என்ற வழக்கில், இந்திய உச்சநீதிமன்ற தீர்ப்பின்படி, மூன்றாம் நிலை வழக்குகளில் மட்டுமே ஒருவர் அமைச்சர் அல்லது சட்டமன்ற உறுப்பினர் பதவியில் இருந்து தகுதி நீக்கம் செய்யப்படுகிறார். ஓய். பாலாஜி மற்றும் கார்த்திக் தேசரி & ஏ.என்.ஆர் என்ற வழக்குகளை தீர்ப்பில் குறிப்பிட்ட சில தேர்தெடுக்கப்பட்ட கருத்துக்களை மட்டுமே நீங்கள் சார்ந்துள்ள நிலையில், நான் தங்களுக்கான பார்வைக்காக லில்லி தாமஸ் சம்பந்தமான வழக்கில் அளிக்கப்பட்ட உச்சநீதிமன்ற தீர்ப்பை முன்மாதிரியாக குறிப்பிடுகிறேன்:

குற்றம் நிரூபிக்கப்பட்டால்தான்

ஒருவர் தகுதி நீக்கத்துக்கு உள்ளாவார்!

“38. சட்டப் பிரிவு 8இன் துணைப் பிரிவுகள் (1), (2) மற்றும் (3) இன் கீழ், தகுதி நீக்கம் என்பது துணைப் பிரிவுகளில் குறிப்பிடப்பட்டுள்ள ஏதேனும் குற்றங்களுக்கு அதில் குறிப்பிட்டுள்ள கால அவகாசங்களின் படி தண்டனை விதிக்கப்பட்ட நாளிலிருந்து நடைமுறைப்படுத்தப்படுகிறது.

இருப்பினும், சட்டத்தின் 8வது பிரிவின் துணைப் பிரிவுகள் (1), (2) மற்றும் (3) இல் குறிப்பிடப்பட்டுள்ள

எதிராக சம்பந்தப்பட்டவர் தண்டனை மற்றும் அல்லது தண்டனைக்கு எதிராக மேல்முறையீடு அல்லது மறுசீராய்வு மனு தாக்கல் அரசியலமைப்புச் சட்டப்படி செய்யலாம் என்று அறிவிக்கப்பட்டது..”

குற்றம் நிரூபிக்கப்பட்ட பின்னரே தகுதியிழப்பு செய்யப்படும் என்று மேலே உள்ள பத்தி சந்தேகத்திற்கு இடமின்றி கூறுகிறது. வி.செந்தில் பாலாஜி, உங்கள் கடிதத்தில் குறிப்பிடப்பட்டுள்ளபடி, அமலாக்க இயக்குநரகத்தால் விசாரணைக்காக மட்டுமே கைது செய்யப்பட்டுள்ளார். இதுவரை அவர் மீது குற்றப்பத்திரிகை கூட தாக்கல் செய்யப்படவில்லை.

இப்போது, கிரிமினல் குற்றச்சாட்டுகளை எதிர்கொள்ளும் ஒருவர் அமைச்சரவையில் தொடர்வது குறித்த கேள்வி, மனோஜ் நரூலா மற்றும் இந்திய அரசு (2014) 9 SCC 1 இடையிலான வழக்கில் இந்திய உச்சநீதிமன்றத்தின் அரசியலமைப்பு பெஞ்ச் அளித்த தீர்ப்பின் படி இனி எழ வாய்ப்பில்லை. தீர்ப்பின் தொடர்புடைய பகுதியும் உங்களது கவனத்துக்காக கீழே தரப்பட்டுள்ளது.

தொடர்ச்சி 4 ஆம் பக்கம்

திருக்குறள் முற்றோதல் போட்டியில்

வெற்றி பெற்ற 124 மாணவ - மாணவியர்க்குப் பரிசு!

சென்னை, ஜூலை 2 -

திருக்குறள் முற்றோதல் போட்டியில் வெற்றி பெற்ற 124 மாணவ, மாணவியர்களுக்கு தலா ரூ.15,000/- பரிசுத் தொகை மற்றும் பாராட்டுச் சான்றிதழ் தமிழ்நாடு முதலமைச்சர் மு.க.ஸ்டாலின் அவர்கள் வழங்கினார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (30.6.2023) தலைமைச் செயலகத்தில், தமிழ் வளர்ச்சித் துறை சார்பில் மாநிலம் முழுவதும் நடைபெற்ற 2022-2023ஆம் ஆண்டிற்கான திருக்குறள் முற்றோதல் போட்டியில் வெற்றி பெற்ற 124 மாணவர்களுக்கு பரிசுத் தொகையும், பாராட்டுச் சான்றிதழ்களும் வழங்கிடும் அடையாளமாக 9 மாணவ, மாணவியர்களுக்கு பரிசுத் தொகையாக தலா ரூ.15,000/-க்கான காசோலையும் பாராட்டுச் சான்றிதழும் வழங்கி, வாழ்த்தினார்.

திருக்குறள் தமிழர்களின் தலையாய பெருநூலாகும். அதன் ஒன்றே முக்கால் வரிப்பாக்கள் அரிய, பெரிய, சிறந்த சிந்தனையை தூண்டும் எழிலோவியங்கள் ஆகும். கல்லார்க்கும் கற்றவர்க்கும் களிப்பருளுங் களிப்பாய் கண்ணார்க்கும் கண்டவர்க்கும் கண்ணார்க்கும் கண்ணாய் - வல்லார்க்கும் மாட்டார்க்கும் வரமளிக்கும் வரமாய் - மதியார்க்கும் மதிப்பவர்க்கும் மதிக்கொடுக்கும் மதியாய் நல்லார்க்கும் பொல்லார்க்கும் நடுநின்ற நடுவாய் எல்லார்க்கும் பொதுவில் நடமிடுகின்ற ஏற்றமிகு திருக்குறளை இயற்றிய வான்புகழ் கொண்ட அய்யன் திருவள்ளுவருக்கு பெருமை சேர்க்கின்ற வகையில்,

முதல்வர் மு.க.ஸ்டாலின் வழங்கினார்!

தமிழ்நாட்டில் உள்ள அரசுப் பேருந்துகளில் லெல்லாம் திருவள்ளுவரின் படத்துடன் திருக்குறளினைப் பொறித்து பொதுமக்களுக்கு திருக்குறளை அறிமுகம் செய்த மாட்சியும், அனைத்து அரசு அலுவலகங்களிலும் திருவள்ளுவரின் திருவுருவப் படத்தை நிறுவிய பெருமிதமும், குறளோவியம் தீட்டிய இலக்கியச் செறிவும், சென்னையில் வள்ளுவர் கோட்டம் அமைத்த சிறப்பும், அகிலம் போற்றும் அய்யன் திருவள்ளுவருக்கு 133 அடியில் குமரி முனையில் வானுயர் திருவள்ளுவர் சிலையையும் அமைத்த பாய்கும் திருக்குறளுக்கு நூற்றாண்டு நாயகர் முத்தமிழறிஞர் கலைஞர் வழங்கிய பதக்கங்களாகும்.

அவ்வண்ணமே, ஆண்டுதோறும் பொங்கல் விழா கொண்டாடப்படும் நாளுக்கு அடுத்த நாள் திருவள்ளுவர் திருநாள் என்று அறிவித்து முத்தமிழறிஞர் கலைஞர் அவர்கள் மேலும் அணிசேர்த்தார். முத்தமிழறிஞர் கலைஞர் அவர்களால், 2000ஆம் ஆண்டு முதல் 1330 குறட்பாக்களையும் முற்றோதல் செய்யும் மாணவ, மாணவியர்களுக்கு குறள் பரிசு வழங்கும் திட்டம் தோற்றுவிக்கப்பட்டது. அதனடிப்படையில் ஆண்டுதோறும் பரிசுத் தொகையும் பாராட்டுச் சான்றிதழும் தமிழ் வளர்ச்சித் துறை வாயிலாக வழங்கப்பட்டு வருகிறது. இதுகாறும் 812 மாணவச் செல்வங்களுக்கு குறள் பரிசுத் தொகை வழங்கப்

பட்டுள்ளது என்பது குறிப்பிடத் தக்கது.

முத்தமிழறிஞர் கலைஞரின் அடியொற்றி, முதலமைச்சர் மு.க.ஸ்டாலின் அவர்களால், 20.01.2023 முதல் குறள் பரிசுத் தொகையை ரூபாய் 10,000/-த் திலிருந்து ரூபாய் 15,000/-ஆக உயர்த்தி வழங்கிட ஆணையிடப்பட்டது.


அந்த வகையில், 2022-2023ஆம் ஆண்டிற்கான திருக்குறள் முற்றோதல் போட்டியில் வெற்றி பெற்ற 124 மாணவர்களுள், சென்னை மாவட்டத்தைச் சேர்ந்த மாணவன் கா. நாகராஜன், மாணவி ரா.விசாலாட்சி, திருவள்ளூர் மாவட்டத்தைச் சேர்ந்த மாணவர்கள் செ.ஹேமநாத், வெ.சந்தோஷ், மாணவிகள் சீ.நிவேதா, இர.காவ்யா, து.லோகிதா, செ.லக்ஷ்ணா, காஞ்சிபுரம் மாவட்டத்தைச் சேர்ந்த மாணவன் ஞா.ச. சந்தோஷ் ஆகிய ஒன்பது மாணவ, மாணவியர்களுக்கு முதலமைச்சர் மு.க.ஸ்டாலின் அவர்கள் பரிசுத் தொகை தலா ரூ.15,000/-க்கான காசோலையும் பாராட்டுச் சான்றிதழும் வழங்கி, வாழ்த்தினார்.

இந்நிகழ்ச்சியில் தமிழ் வளர்ச்சி மற்றும், செய்தித் துறை அமைச்சர் மு.பெ.சாமிநாதன், தலைமைச் செயலாளர் மாணவர் வெ.இறையன்பு, தமிழ் வளர்ச்சி மற்றும் செய்தித் துறை செயலாளர் மருத்துவர் இரா. செல்வராஜ், தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் கலந்துகொண்டனர்.

தமிழினத் தலைவர்

கலைஞர் நூற்றாண்டு சிறப்பிதழ்!

ஜூலை 3 - அன்று வெளிவருகிறது!



தமிழினத் தலைவர் கலைஞர் அவர்களின் நூற்றாண்டிணையாடடி, ஒவ்வொரு மாதமும் 3 ஆம் தேதியன்று “மூரசலி சிறப்பிதழ்” வெளிவரும் என்று முன்பே அறிவிக்கப்பட்டுள்ளது.

அறிவிப்பிற்கு ஏற்ப, ஜூலை 3 அன்றும்

மூரசலி சிறப்பிதழ், கூட்டணிக் கட்சிகளின் தலைவர்கள் எழுதியுள்ள கட்டுரைகளைத் தாங்கி, மூரசலியின் இணைப்பாக, வெளிவருகிறது.

— ஆசிரியர்.